

# NARODNY

52 Paźniak Andrzej  
pocz. i m. BEREZA-  
KARTUSKA  
pow. Prużany.



## ZWON SIALANSKA RABOTNICKIJA HAZETA

ADRES REDAKCYI i ADMI-  
NISTRACYI:

Wilnia, Hetmanskaja wul. Nr. 4.  
Redakcyja „NARODNY ZWON“.

№ 3 (6).

28 studnia 1927 h.

Piatnica.

PADPISNAJA CANA:

Na hod 6 zł., na poühoda 3 zł., na try  
miesiacy 1 zł. 50 gr. ZA HRANICU: na  
hod 1 dalar na poühoda 50 centaü.

### Da kulturnaj pracy!

U źwiazku z apošnimi aryštami siarod biełaruskich dziejačoŭ kulturnych i palityčnych, u miestach i pa wioskach, u źwiazku z zamacham na Biełaruskuju Sialanska-Rabotnickuju Hramadu, jakaja, abjednywajučy 90 tys. sialan i robotnikaŭ była samaj mahutnaj arhanizacyjaj u krai i źjaŭlałasia aŭtarytetnym abaroncam pracounych Zachodnij Biełarusi—siarod biełarusaŭ paŭstała jakajaś dezorientacyja, usie apynulisia jak-by na razdarožży. I ničoha dziŭnaha. Jašče niadaŭna koždy z biełarusaŭ, i pasoł, i palityk, i kulturny dziejač, i sielanin, i robotnik čuŭsia na swaim miejscy i byŭ pewien, što miejsca heta jamu zabespęcywaje prawa, konstytucyja. Pasoł byŭ pewien swajej pasolskaj nietykalności; kulturny dziejač spadziewaŭsia, što taja karysnaja praca, jakuju jon robić siarod biełarusaŭ, kali i spatkaje niezda-woleńnie ũ polskim hramadzianstwie i ũładzie, dyk usio-ż budzie tolerawacca jak nieabchodnaja i zabezpečanaja zakonom; biełaruski sielanin i robotnik štoraz to bolš ušwiedamlajučysia nacyjanalna i sacyjalna pačaŭ twaryć swaje sielanska-rabotnickija arhanizacyi, budu-čy peŭnym u tym, što hetym samym jon mo-ża stwaryć wialikuju abaraniajučuju jaho siłu, siłu pahražujučuju tolki burżuaznaj klasie, ni-koli-ż dziarżawie.

Aż tut raptam—pasłoŭ aryštoŭwajuć, kulturnych dziejačoŭ aryštoŭwajuć, u kulturnych ustanowach robiacca wobyski, unosicca zamiešańnie ũ kulturnuju praco, sielanska-rabotnickija arhanizacyi abwinawačywajucca ũ kamunizm i prašledawajucca sialanie i robotniki, jakija uwochodziać u hetyja arhanizacyi i prajaŭlajuć choć minimum aktyŭności.

A tut jašče polskaja presa prosta zmo-wiŭšysia, ũ adzin hołas nakidajecc na ũsio

biełaruskaje, padaje roznyja fałšywyja wiestki, beścić apošnimi słowami biełaruskija ustanow-y i dziejacoŭ, prosta natraŭlaje adnu častku hramadzianstwa na druhuju.

I ũsio heta biez-karna choć na wačoch, ũłady. A ceły rad niezaleznych biełaruskich hazet, skanfiskawana.

Jasna, što pry takich abstawinach zja-wicca dez'orientacyja, razdarožża.

Ale nie stajać ža nam na razdarožży!

Kali niama mahčymašci rabić rabotu pa-lityčnuju, musim skirawać usie swaje siły na kulturnuju praco! Kulturnaja praca zabezpe-čana nawat samymi minimalnymi čaławiečymi prawami pa ũsim šwiecie, inšaja reč, što tre-ba być stojkimi i arhanizawanymi ũ abaronie hetych prawaŭ ad pahwałčańnia.

Woš-ža usie legalnyja biełaruskija arhani-zacyi, usie centry biełaruskaha hramadzkaha żyćcia i ũ wioscy i ũ mieście musiać pakira-wać usiu swaju dziejnaść na kulturnuju praco, jakaja źjaŭlajecc padstawaj našaha bytu.


Jany pawinny arhanizawana zmahacca za rodnuju škołu, jany, ũsie biełaruskija arhani-zacyi, musiać adčyniać Narodnyja Damy, swaje biblijateki, chaty-čytalni. U ich musiać źbiracca hrošy na wypisku knižak i hazet. Im treba ładzić biełaruskija spektakli-wiečaryny, lekcyi, referaty. Tam-ža budzie abmien dumak ab usim, što dziejecc kruhom. Tam možna wiašci zbor hrošy na usie kulturnyja patreby.

U biełaruskich arhanizacyjach, u ich kulturnaj pracy budzie kawacca takim čynam, šwiatlejšaja budućynia Biełaruskaha narodu.


Nijakaja ũlada, ni ũ jakim wypadku nia moža nikoha karać za lehalnuju rabotu, ab jakoj tut skazana.

Dyk da kulturnaj pracy! Pad hetym kli-čam abjednajmo ũsie swaje siły!





Aryštawanyja pasły z Bielaruskaj Sialanska—rabotnickaje Hramady: pasiarod B. Taraškiewič, z lewa ũ wiarchu Miatła, z prawa ũ wiarchu Rak-Michajłow-ski, z lewa ũ nizu P. Wałošyn, z prawa ũ nizu p. Sabaleŭski, adziny pasoť z sialanska-rabotnickaje Hramady, astaušysia na woli.



Aryštawany juryskonsult Hramady F. Akinčyc.



Aryštawany Sekretar Hramady M. Bursewič.

## REZALUCYJA BIEĻARUSKAAH NACYJANALNAHA KAMITETU ũ WILNI.

BieĻaruski Nacyjanalny Kamitet, jak panadpartyjnyja arhanizacyja bieĻaruskaha hramadzianstwa, paznajomišysia na pasiedžani swaim 16 studzienia 1927 hodu z chodam зробlenych na ziemlach Zachodniaje Bielarusi masawych wobyskaŭ i aryštaŭ siarod bieĻaruskich kulturna-ašwietnych i hramadzkih dziejačoŭ, a taksama z ašwiatleńniem hetaje akcyi Uradam i polskaj presaj, — z usiej rašučašciaj sčwiardžaje:

- 1) što akcyja proci masawaje arhanizacyi bieĻaruskich sialan i rabotnikaŭ pad nazowam „BieĻaruskaja Sialanska-Rabotnickaja Hramada“ abapierta na zusim biespadstaŭnym žwiazanni legalnaje i ũ ramkach kanstytucyji Polskaje Respubliki dapuščimaje dziejalnašci „Hramady“ z akcyjaj Kamunistyčnaje Partyi;
- 2) što tak sama zusim biezpadstaŭna Urad si-

lica pierakinuć adkaznašć za byccam—to зробlenuju kamunistyčnuju zmwou z aficyjalnaha kiraŭnictwa polskich kamunistyčnych arhanizacyjaŭ na troch bieĻaruskich pasłoŭ: Taraškiewiča, Rak-Michajłoŭskaha i Wałošyna, zaaryštawanych—biaz zhody Sojmu—pry abstawinach nie pradhledžanych art. 21 Kanstytucyji, jaki dapuskaje aryšt pasłoŭ tolki ũ mament wypaŭnieńnia imi złačynstwa;

3) što biespadstaŭnyja aryšty kiraŭnikoŭ legalnych bieĻaruskich kulturna-ašwietnych tawarystwaŭ i finansawych ustanoŭ (Tawarystwa Bielaruskaje Škoły, Bielaruskaje Himnazi ũ Wilni, Bielaruskaha Kaoperatyŭnaha Banku—Centrali ũ Wilni i addziełaŭ u Hlybokim i Pinsku), a taksama padawaŭnie niazhodnych z praŭdaju informacyjaŭ ab niby-to prastupnaj dziejalnašci hetych ustanoŭ — majuć zusim jasnuju metu: raźbićcio wohniščaŭ bieĻaruskaha kultu-







naniesieny strašenny ūdar raźwićciu biełoruskaha kulturnaha żyćcia pad Polščaj;

b) Što zaaryštawaŋniem pasłoŭ biełaruski narod u miežach Polskaje Respubliki pazbaŭleny swaich naturalnych abaroncaŭ i ŭ sprawach kulturnych, bo miź zaaryštawanymi pasłami znachodziacca najwybitniejšyja kulturnyja dziejačy;

c) Što masawymi aryštami ŭ Wilni i na prawincyj strašenna steraryzawana ūsio nasialeŋnie Zachodniaj Biełarusi i tym paralizawany jaho imknieŋni da atrymaŋnia rodnaj škoły i da raźwićcia inšych kulturnych asiarodkaŭ, —

Wilenski Centralny Hurtok T-wa Biełaruskaje Škoły bačyć uwa ūsim hetym ūwiadomy i systematyčny pachod Uradu proci biełaruskaha ruchu ŭ celym i masawaha imknieŋnia biełaruskaha narodu da twareŋnia i raźwićcia swajej kultury; pachod, zakančwajučy systemu ucisku biełaruskaha narodu papiarednimi Uradami Respubliki, jakija pakinuli ŭ spadak, jak nažart, adzinuju ūradowuju biełaruskuju pačatkowuju škołu na cełuju Respubliku, pachod—nie astanoŭleny nawat pierad łamaŋniem Kanstytucyi. Tamu hurtok proci hetaha samym raščym sposabam pratestuje.

Razam z tym Hurtok z abureŋniem pratestuje proci ūwiadomaje many polskaje ūwinistyčnaje presy, jakaja z pryčyny razhromu biełaruskaha ruchu wyražaje swoj entuzjazm zapaŋnieŋniem literalna cełych staronok jaŋnaj brachnioj i čarnieŋniem zaaryštawanych i ūsiaho biełaruskaha ruchu.

Adkidajučy z ahidaj napady hetaj presy, haŋbiačaj pieradusim jaje samuju i prarywajučaj da rešty prorwy miź polskim i biełaruskim hramadziaŋstwam—Hurtok wykazuje swajo najmacniejšaje pierakanaŋnie ū čystacie i praŭdzie sprawy, achwiarami za jakuju stalisia zaaryštawanyja i swaju niazłomnuju wieru ū kaniečnuju pieramohu ideałoŭ biełaruskaha naroda.

Analogičny pa sutnaści pratest wyniesieny Nowašwieckim Hurtkom T-wa ū Wilni.

## Rezalučyja Pedahabičnaje Rady Wilenskaje Biełaruskaje Himnazii.

18-ha studzienia 1927 h. Pedahabičnaja Rada Wilenskaje Biełaruskaje Himnazii na swaim pasiedžaniu, abmianiaŭšysia dumkami ū sprawie aryštu dyrektara Biel. Himnazii Astroŭskaha, postanawiła pryniać nastupnuju rezalučyju: Pracujučy z dyrektaram Astroŭskim na praciahu bolš jak troch hadoŭ i wiedajučy jaho dzieła hetaha jak z maralnaha tak i palityčnaha boku, raščuča pratestujem proci ūsreŋnia ū polskaj presie zawiedama iłžywych i supiarečnych z praŭdaj wiestak ab našym aryštawanym dyrektaru, jakomu zahadzia wynosicca prysud. Taksama pratestujem proci traŭli našych wučniaŭ, jakim zakidačucca niazwyčajnyja prastupki. U waŭsim hetym nia možna nia widzieć planowaha razbureŋnia našaj kulturna-ašwietnaj ustanowy — himnazii. Biełaruskaja Himnazija ū Wilni na praciahu 8 hadoŭ swajho istnawaŋnia nia widzieła ludzkich adnosinaŭ da siabie, jak z boku polskich kirujučych sferaŭ, tak i polskaha hramadziaŋstwa, uwieś čas roznymi sposabami mieła pieraškody ū swajoj pracy. Prykładam hetych pieraškodaŭ moža służyć staraŋnie ū prošłym hodzie abwinawacić himnaziju ū kamunistyčnaj prapahandzie, zamiašać himnaziju ū sprawu z padkłađzienym pad carkwu Św.-Trojcy dynamitam, katawaŋnie našych wučniaŭ (Janel, Sakowič) nareščie beščafnie aryštawanaha našaha dyrektara ū polskich hazetach.

## Rezalučyja ahulnaha schodu bačkoŭ.

Ahulny schod bačkoŭ i apiakunoŭ pry Wilenskaj Biełaruskaj Himnazii, dawiedaŭšysia ab aryščie dyrektara Biełaruskaj Himnazii P. Astroŭskaha i ab niahodnym čarnieŋni hazetaj „Słowo“ Nr. 13 dobraj sławy jaho l wučniaŭ himnazii, na ahulnym schodzie swaim 20 studzienia 1927 hodu adnahałosna pastanawiŭ:

1) Wyrazić swoj hłyboki žal i sum z pryčyny aryštu hramadziaŋina R. Astroŭskaha.

2) Wyrazić swoj raščy pratest proci biešpadstaŭnyja, pawodle hłybokaha pierakanaŋnia ūsich bačkoŭ, zakidaŭ, unižajučych hodnaść dyrektara Astroŭskaha, zmieščanych u polskaj presie asabliwa ū hazecie „Słowo“.

Ahulny schod bačkoŭ sčwiardžaje, što ū Wilenskaj Biełaruskaj Himnazii nijakich wywiadoŭčych biur, zložanych z našych dziaćiej, dyrektor R. Astroŭski nie arhanizawaŭ, i naahuł wučni Wilenskaj Biełaruskaj Himnazii nie zajmališia nijakaj palitykaj i nie zajmajuca. Nikoha z wučniaŭ dyrektor R. Astroŭski nie wysyłaŭ, a kali čto z wučniaŭ i pajechaŭ pa ūčasnej woli ci to ū Miensk, ci ū Prah, Berlin, ci Paryž, to dzieła taho, kab zdabyć wyšejšuju ašwietu, bo polskija ūniwersytety dla našych dziaćiej začynieni.

Uwažajem zmieščanyja ū hazecie „Słowo“ wiestki za fałšywyja i abidnyja dla dyrektara P. Astroŭskaha, što sčwiardžajecca dakumentalnymi dadzienymi, jak padziakaj Amerykancaŭ ad 1 čerwienia 1922 hodu za pracu ū Amerykanskim Kamitecie pomačy dziećiam Polščy, i tym faktam, što willa ū Kalonii Kalajowaj pad Wilniaj zbudawana žonkaj Astroŭskaha, Antaninaj Astroŭskaj, za hrošy, wyručanyja za pradanuju ziarnu, naležačuju da jaje, u Pružanskim pawiećie, dy hetaja willa pabudawana da stwareŋnia Hramady, ab čym ūswieđać dakumenty.

Ahulny schod, pryniaŭšy ūsio heta pad uwahu, tym haračej pratestuje proci wysokanieetyčnaha i zusił niazhodnaha z praŭdaju pastupku i dzikaha abwinawačafnia dyrektara Astroŭskaha ū karyhodnaj dziejalnaści, što robić heta hazeta „Słowo“ jakraz u toj moment, kali hramadziaŋin Astroŭski pazbaŭleny Uładami mahčymaści reahawać na niahodnuju žwiahu hazety „Słowo“.

Wyražajem dyrektaru P. Astroŭskamu naš ščyry spahad i poŭnaje dawieryje da jaho, jak da mnohalletniaho ūzhadawalnika našych dziaćiej.

Biaručy pad uwahu, što z jaho aryštam narušana normalnaja praca ū Himnazii, ahulny schod bačkoŭ i apiakunoŭ dziaćiej Wilen. Biełar. Himnazii postanawiłaje prasić adpawiednyja ūłady ab skarejšym razhladzie sprawy dyrektara P. Astroŭskaha i zwalnieŋni jaho z-pad aryštu.

Kopiju hetaj pastanowy pradstawić p. Kurataru, p. Wilenskamu Wajawodzie i p. Prakuroru Apelacyjnaha Suda i pierasłać u Sojmawyja Kluby, a redakcyju „Słowo“ paciahnuc da suda za fałšywyja klaŭzy.

Razam z hetym Ahulny schod wyražaje swoj žal i spačućcio z pryčyny aryštu siabroŭ bačkaŭskaha kamitetu pry Wilenskaj Biełaruskaj Himnazii: p. Aleksandra Kaŭša, Maksima Bursewiča i F. Akinčyja.

Pastanaŭlajem daručyć hramadziaŋinu M. Kepelu, Staršyni Bačkaŭskaha Kamitetu, paciahnuc redakcyju hazety „Słowo“ da sudowaj adkaznaści za biešpadstaŭnyja wiestki pad adrasam wučniaŭ Wilenskaje Biełaruskaje Himnazii.



## Apawiaščeńnie Biel. Sial.- Rab. Hramady.

Pasoł Jury Sabaleŭski, jaki ũ hety mament adzin tolki spamiž pasłoŭ-hramadaŭcaŭ astaŭsia na woli, wypuściŭ 16. I. 27 h. z pryčyny aryštaŭ siarod biełaruskich dziejačoŭ kamunikat, u jakim, pamiž inšym, haworycca:

„Užo daŭno ũlada starałasja zlikwidawać Hramadu, jakaja zhurtawała ũ swaich radoch sialan i robotnikaŭ Zachodniaje Bielarusi, zmahajučychsia za nacyjanalnaja prawy, za prawa na ziamlu, za ludzkaje žycio i palityčuuju wolu.

„Špiarša staralsia aслаbić upływy Hramady i stwaryć druhija kankurencyjnaja biełaruskija partyi. Dumka stwaryć uradowuju partyju Paŭlukiewiča zusim nie ũdałasja. Druhija partyi, jak chadeki ks. Stankiewiča i Sialanski Sajuz Jaremiča, majuć zusim małyja ũpływy. Hramada zhurtawała pad swaim ściaham zwyż 90 tysiać z'organizowanych siabroŭ i staić na ślachu da zdabyćcia manapolii palityčnaha ũpływu ũ Zachodniaj Bielarusi.

„Prawicowaja presa z wilenskim abšarnickim „Słowom“ na čale ũžo daŭno zajmałasja ckawańniem Hramady, jak partyi, katoraja baronić intaresy sialan proci abšarnikaŭ“. I posłuch jana znajšta jak u wawody Račkiewiča, tak i ũ min. Majštowiča.

Padaŭšy ceły rad uradowych krokaŭ, skirawanych proci Hramady, pasoł Sabaleŭski raźbiwaje ũsie apošnija ŭwiadoma ilžywyja pawiedamleńni hazet ab niaistnujučych dokazach „winy“ biełaruskich pasłoŭ i hramadzkih dziejačoŭ. Swoj kamunikat pradstaŭnik Hramady kančaje zajawaj:

„Dziela zamaskawańnia istotnaha źmiestu nacyjanalnaha pieraśledawańnia, zlučajuć wypadki ũ Bielarusi z aryštami ũ Paznani i Wařawie wyklikajuć hedak palityčnuju nierazbiarychu. Heta — prastackaje abrablańnie hramadzkae apinii, wytwarañnie fałšywaha fonu, kab apraŭdać učynienija akty łamańnia kanstytucyi i nacyjanalnaha pieraśledawańnia.

## Hramadzianie!

Hałoŭnaja Uprawa T-wa Bielaruskaje Škoły zaklikaje da praciahu tej kulturna-ašwietnaj pracy, jakaja wiałasja da hetul.

Aryšty našych kulturnych pracauńnikoŭ nie pawinny adbicca adjemna na našaj kulturna-ašwietnaj pracy, nie pawinny spynić jaje.

Dyk arhanizujcie i na dalej Hurtki T-wa Bielaruskaje Škoły, zakładajcie biblijateki — čytałni, Narodnaja Damy, arhanizujcie spektakli, wiečary i znościesia bez pierastanku z Hałoŭnajaju Uprawaj, jakaja zaŭsiody daść Wam patrebnyja parady i pakiruje Wami ũ Wašaj pracy.

Hałoŭnaja Uprawa T-wa Biel. Škoły  
Wilnia, wul. św. Anny 2.

**UWAHA.** Dziela niedachwatu miesea u hetym numary — praciah pjeski „Dwa žanichi“ pojdzie ũ čarodnym numary.

## Adkaz „Bielaruskaj Krynicy“ i „Сялянскай Ніве“.

„Bielaruskaja Krynica“ nijak nia moža paha-dzicca z tym, što ũ asobie „Narodnaha Zwonu“, zjawišsia kankurent, jaki drukujučysia łacinkaj, staŭ prawnikać u biełaruskija katalickija masy i pašyraje dumki, jakija zusim nie da spadoby „Bielar. Krynicy“. Bo i jak-ža heta „Narodny Zwon“ ašmieliŭsia narušyć tuju spakojnuju pracu biełaruskich chryšćonikaŭ, jakuju wiali jany siarod biełarusaŭ katalikoŭ u praciahu niekalki hod i čulisia tut jašče lepš, swabadnie! jak arendatar u arendujemym imi majontku.

Ale-ž panočki... na ũsio jość kaniee i arenda nikoli wiečnaj nie bywaje, prydzie haspadar i sam biarecca za sprawu, a arendatar, ci jamu padabajecca ci nie—musiće pakinuć ciotpaje miesca...

My-ž ličym, što Wy, Panowie, i Waša prawawiernaja „Krynička“ prawa na pašyreńnie biełaruskaha drukawanaha słowa siarod biełarusaŭ katalikoŭ nie zaarendawali, tym bolš adnabokaha, nieraz fałšywaha i škodnaha biełarusam słowa (źwiahna na Hramadu).

Tamu nie źwiartajućy uwahi na Waša niezadawaleńnie, trapiatañnie i wykryki puskajem u świet swajo, sialanska-rabotnickaje drukawanaje słowa, jakoje padaje sapraŭdnaje, zhodnaje z intaresami sialan i robotnikaŭ, ašwiatleńnie stanu rečaŭ, dy wyjašnjaje bałamutnuju chadeckuju ideologiju.

„Bielaruskaj Krynicy“ nie spadabałasja, što u Nr. 1 (4) „Narodnaha Zwonu“ my nazwali sapraŭdnym imiam pracu Chedecyi i Sielsajuzu. U Nr. 3 jana nakidajecca na „Narodny Zwon“, łaić jaho apošnimi słowami, choć na koźnym kroku ćwierdzić što treba zachouwać etyčnaść u presie i kab bolš nastrašyć nas biare ũ pamocniki swajho sajuźnika „Sialanskuju Niwu“. Nam nie strašna Waša łajanka, panowie, jana ũžo nie pieršynia, biełaruskaje hramadzianstwa prywykła čuć jaje ad Was nia tolki pa našamu adrasu.

A na zakidy „Bielaruskaj Krynicy“ i „Sialanskaj Niwy“ pastarajemsia adkazać tut razam, bo koźnamu wiadama, što i „Biel. Krynica“ i „Sialansk. Niwa“ u adnosinach da nas adno i toje samaje.

„Biel. Kr.“ u Nr. 3 łaje „Nar. Zwon“ za toje, što u Nr. 1 (4) nazwaŭ jon B. Ch. D. i Sielsajuz abaroncami kułakoŭ buržuazii dy abšarnikaŭ. Tak, Panowie, z našaha punktu hledžańnia Wy takimi i zjaŭlajeciesia. Ci nia Wy razbiwajecie adziny sialanska-rabotnicki front u baraćbie z buržuazijaj i abšarnikami ćwierdziaćy, što intaresy sialan i robotnikaŭ procileźny?

Ci nia Wy Panowie, choćacie abapierciesia tolki na sialanstwa jak klasu? A što takaje sialanstwa jak klasa? Ci takaja istnuje u nas, jak asobnaja, addzielnaja šyrokaj čyrtoj ad praletaryjatu, rabotnictwa? Pryhledźcisia da biełaruskaha narodu i pabačycie, što tolki častka zamoźnych sialan żywie tolki z ziamli, na jakoj siadzić i zdawalniaje ũsie swaje patreby, bo maje što pradać sa zboźža, a bolšaść sialan — małaziarnyja, jakija z swaich maleńkikh haspadarak nat' prakarmicca nia mohuć i musiać šukać jakahas zarabotku. Kudy-ž Wy adniasiecie apošnich? Peŭnie-ž nie da sialanstwa jak „klasy“ bo hetyja małaziarnyja siahońnia pracujuć na ziamli, a zaŭtra iduć u batarki—parobki da abšarnikaŭ i kułakoŭ i na roznyje inš.



raboty, kali jany jość, a kali nie—dyk zuby na palicu. Siahonnia jany sialanie, a zaŭtra robotniki. A sialanstwa, z jakoha Wy choćacie rabić asobnuju klasu, heta-ż zamožnyja, heta kulaki i ich Wy jakraz abaraniajecie, ich Wy arhanizoŭwajecie jasna, što kab pastawić, ich suproč imknieńniaŭ małaziamielnaj biednaty.

Ci nia Wy heta, Panowie, razem z polskaj burżuaznaj presaj padnimali ŭwieś čas źwiahu suproč biełaruskaj sialanska robotnickaj arhanizacyi—suproč Hramady?

Ci nie na Wašy orhany polskaja burżuaznaja presa nieraz apirałasia, choćacy dakazać škodnaść i niebiełaruskasć „Hramady“? Widać Wam z imi, z polskaj burżuazijaj, było pa darozie? Ks. Stankiewicz u piśmie nadrukowanym u 44 Nr. „Bieł. Kryn.“ kaža, što Nr. 1 „Bieł. Kryn.“ nie abwinawačywjaje „Hramady“ u kamuniźmie... Dyk radzim ksiandzu pračytać uwaźniej Nr. 1 „Bieł. Kryn.“ tady znajdzie jon tam jašče paważniejšyja, biezumoŭna ni na čym nie abasnawanyja, zakidy suproč „Hramady“. A „Сялянская Ніва“, što jana nie wytwarala ŭ adnosinach da „Hramady“! A ciapier praliwaje krakadziławy ślozy i.... i na stolki łaskawa, što achwotna biare pad swaju apieku usich pakryŭdžanych pry aryštach, nawat hurtki, jakich pierš jana tak bajałasia... Znajem my hetu miadźwiedźuju prysłuhu. Nawat manarchičnaje „Słowo“ nie pamylitasia, kali skazała, što „Sialanskij Sojuz pragne tu upiec swojaj pieczeń“.

Jasna koźnamu, što Chedecyja i Sielsajuz źwiahaj suproč „Hramady“ u swaich orhanach nia mała spryčynilisia da adkrytaha uradowaha pachodu prociŭ jaje. A chto peŭny ŭ tym, što nie spryčynilisia jany da hetaha čynam, nia tolki słowam? Ad sloŭ da čynu wielmi blizka.

Jašče paru sloŭ ab Chedecyji jak takoj. Na chadecyju inakš hladzieć niemožna jak na zarodki, z jakich maje ŭzraści bujny klerykalizm. Roźnica ŭ tym tolki, što hety klerykalizm maje być biełaruskim. Dyk ad hetaha pa sutnaści jon zusim nia źmienicca. A što takoj klerykalizm? Kaho jon abaraniaje? Klerykalizm heta ŭlada ŭ rukach duchawienstwa. Z historyi i sučasnaści pabačym, što jon zaŭsiody byŭ i jość abaroncam zamožnych i woraham biednych pracounych. Klerykalizm nie razlučny z manarchijaj. Prykład možna uziac z siahonniašnjaj Francyi, dzie klerykały wiaduć baračbu z republikaj kab wiarnuć manarchiju. Ale našy chadeki kažuś, što jany da klerykalizmu nie imknucca, što na Biełarusi klerykalizm niemahčymy tamu, što biełarusy demakraty i što u nas dwie religii, prawasłaŭje i katalictwa. Dowady wielmi naiŭnyja. Nia budziem ich razhladać, woźmiem tolki przykłady z inšych adradziŭšychsia narodaŭ. Tam pabačym my, što z pačatku adradžeńnia klerykalizm byŭ wielmi padobny da našaj chedecyji. A pašla? Pašla jon pašoŭ swajej darohaj. Wielmi charakterny przykład i z litoŭskaj chedecyji jakaja najbliżej staić da našaj dy i sacyjalny skład litoŭskaha narodu wielmi blizki da składu našaha narodu. Tam z pačatku chedecyja wystupała jak abaranicielka litoŭskaha sialanstwa, ale pastupowa pieramianilasia u samych patentawanych klerykałaŭ. Toje samaje budzie i z našymi chedekami. Darma što jany rašpinajucca siahonnia jak abaroncy biełaruskaha sialanstwa. Waŭka ŭ les ciahnie, kaža przykazka. Moža adzinki i zastanucca z tym, što kažuć na pačatku, ale celaść chedecyji inšaj i być nia moža, nawat pamima ich woli, kali-b takaja była, bo-ż usio katalickaje duchawienstwa zależyć ad Rymu i musić wypaŭniać usie jaho zahady. Što mohuć zrabieć sia-

hoŭnie biełaruskija chedeki proci taho, što ks. Šutowiča pierawodziać u polskuju parafiju? Ničoha.

Praca našych chedekaŭ—wielmi niebezpečnaja dla nas i tamu, što padrychtoŭwaja jana hrunt dla polskich klerykałaŭ. Usie biełaruskija ksiandzy nia peŭny dnia, kali ich pieraniasuć u polskija parafii, a na ich miesca pasadziać ksiandzoŭ palakoŭ, jakija ŭžo nie ściśniajučysia pawiađuć pracu, niepažadajuju nat našym chedekam. Tamu, naahuł radzim im kinuć usiakuju palityku dy zaniacca kulturnaj sprawaj, moža bolš karysnaj i peŭnaj. A ŭ palitycy im nia miejsca.

Usiaho tut skazanaha musić chopić dzieła adkazu na zakidy „Bieł. Krynicy“.

A „Сялянская Ніва“ na zakid, što ŭ redakcyi „Narodnaha zwonu“ jość zdradniki, b. kamendanty polskaj palicyi zajaŭlajem, što takich u nas niema. Kaliž jana ich wiedaje, dyk chaj nabiarecca hramadzkej adwahi i nazawie ich proźwiščy i niachaj nie puskaje pustych plotak na wיעier.

K. Č.

## Z usiaho Świetu.

(APOŠNIJA NAWINY).

### POLŠČA.

× U paniadziałak 24 het. m-ca maršałak Sojmu—Rataj sklikaŭ pasiedźańnie rehulaminawaj Komisii, na jakoj miełasia raźbiracca sprawa ab wydańni piacich aryštawanych pasłoŭ: Taraškiewiča, Rak-Michajłoŭskaha, Wołošyna, Miatły — z „Biełarusk. Sielansk. Rabotn. Hramady“ i Haławača z „N. P. Ch.“ (Niezależnaj Sialanskaj Partyi).

Dzieła taho, što pasiedźańnie hetaj „rehulaminawaj“ komisii było sklikana nia zhadna z rehulaminam (ustawaj), pasoł Jaremič (z Sialansk. Sajuzu) unios protest, kažućy, što ŭ toj čas, kali złamana konstytucyja, — nia warta jašče łamać i rehulaminu. Pasiedźańnie začyniena i adłożana na čacwier.

Nareście, pa doŭhim adpačynku, sabraŭsia Sojm. Na pieršym pasiedźańni 25-ha het. m-ca maršałak Sojmu pračytaŭ list ministra Meyštowiča ab aryście wyšejspomnienych pasłoŭ. U hetaj sprawie zabiraŭ hołas adziny pasoł z „Biełaruskaj Sielansk. Rabotn. Hramady“, jaki jašče astaŭsia na woli, — Sabaleŭski. U pramowie swajej jon horača protestawaŭ prociŭ niezakonnaha, bo sprečnaha z Konstytucyja, aryštawannia pasłoŭ, a taksama prociŭ pachodu na „Hramadu“, — jakaja jość legalnaj partyjaj i naahuł protestawaŭ prociŭ praśledawańnia biełaruskaha ruchu. Pramowu swaju zakončyŭ damahańniem nieadkładnaha zwalnieńnia ŭsich aryštawanych u czasie „słaŭnaha pachodu“ na „Hramadu“.

Maršałak kolki разоŭ spyniaŭ pasła Sabaleŭskaha ŭ czasie jaho pramowy.

Kali maršałak Sojmu rabiŭ swoj dakład, pasoł Wojewudzki (N. P. Ch.) padnosiŭ warożyja wykryki prociŭ maršałka Sojmu i ŭsiaho uradu, a asabliwa prociŭ ministra Meyštowiča, za što pastanowaj maršałka byŭ wydaleny z Sojmu aź na miesiac. Kali pasoł Wojewódzki nie chacieŭ pakinuć salu pasiedźańniaŭ, sojmawaja straža, pa zahadu maršałka wyniasła jaho na plačoch.

Zajawa pasła Sochackaha ab niedawieryi da maršałka Sojmu i da uradu budzie pastaŭlena na hałasawańnie Sojmu na adnym z bliżejšych pasiedźańniaŭ.

Jakija z polskich partyjaŭ buduć hałasawać za wydańnie biełaruskich pasłoŭ, a jakija prociŭ—hawaryć jašče pieradčasna, ale jasna, što hetak zwanaja polskaja „lawica“ i na hety raz pojdzie na pawadku



polskich abšarnikaŭ i manarchistych, jak i zaŭsiody chadziła na ich pawadku, kali išło ab sprawy mienšašciaŭ.

× Sučasny urad kab dahadzić swaim panom-abšarnikam dazwoliŭ byŭ im u wosieni wywozić zbožža zahranicu i to biez usialakaj normy. Pany nabili tuha swaje kišeni, a urad tolki ciapier ahledziŭsia, što zapas zbožža žnikaje i pačaŭ zakuplać zbožža ŭ Radawaj Ukrainie i ŭ Rumynii, płaciačy ciapier udwaja daražej. U metach ekanomii urad zaprapanawaŭ młynom małość muku niżejšaha sortu, a piekarom prymiešywać u chleb harochawaju muku. Čaho dobraha dačakajemsia chutka takoj muki, jakuju bačyli ŭ čacie niemieckaj akupacyi.

## NIAMIEČČYNA

× Raspačaty jašče pierad nowym hodam kryzys habinetu da hetaj pary nia akončyŭsia. Nacyjanalisty zanadta padymajuć haławu i choćać stwaryć svoj čysta-prawy urad, ale biez dapamohi druhich partyjaŭ im heta trudna. Prezydent užo drugi raz daručyŭ byŭš. premjeru Marksu misiju twareńnia nowaha habinetu.

## L I T W A

× Litoŭskija prawicowyja dziejačy i klerykały pawiali usilnuju ahitacyju za toje, kab sučasnuju „demokratyčnuju“ uładu zamianić na manarchiju. Tolki, musić, kandydata na karala pryšłosia-b šukać u Polšcy, bo tut amal što kožny šlachcic chacieŭ-by być karalom.

## ŁATWIJA.

× Pašpiechi Piłsudskaha i Smietony, widać, šmat kamu zakrucili haławu. Niedaŭna danasili hazety, što ŭ maleńkaj Łatwii niejki paručcyk rabiŭ sprobu dzieržaŭnaha pierawarotu. Pry pomačy paduładnaha wojska razbroiŭ palicyju i zaniaŭ niekatoryja uradowyja budynki. Praz niekalki hadzin bunt byŭ zlikwidowany uradowymi wojskami. Paručcyk i inšyja biezpasirednija winawajcy pastaŭleny pad wajenna-palawy sud.

## K I T A J.

× Nadchodziać wiestki, što rewalucyjna-narodnaja kantonskaja armija atrymliwaje z kožnym dniom usio nowyja wialikija pieramohi nad bandami najemnych kitajskich generałaŭ i ŭsio bliżej i bliżej prybližajecca da Šanchaju. Žychary anhliskich kalonijaŭ u biesparadku uciakajuć z Chańkou, Šanchaju, Tzen-Tzina, Kantonu i inš. na anhliskija karabli. Anhljicy trymajuć u kitajskim mory na pahatowie šmat wajennych karabloŭ, a taksama wysadzili kala Šanchaju niekalki wajennych addziełaŭ, ale... heta tolki dla strachu, bo sami bajacca pačynać wajny z wialikim 400 milijonnym kitajskim narodom i, jak pišuć hazety, anhljicy zahawaryli ab źmienie swajej palityki ŭ Kitaji i iduć na značnyja ustupki, ale čyrwony kitajski urad i słuhać ab hetym nia choča, a stanoŭča damahajecca kab čužyncy i ich najemnyja henerały pakinuli kitajskuju ziamlu.

Radawaja armija sabrała wialikija siły na hrancy z Mandžuryjaj i hetym paralizuje dziejność biela-hwardziejskaha kitajsk. gener. Čanso - Lina.

## Chronika Zachodniaj Biełarusi.

— **Biełaruskija hazety kanfiskujuć.** Jak nas pawiedamlajuć skanfiskawany Nr. 1 nowaj biełaruskaj hazety „Naš Hołas“.

Skanfiskawany taksama 7 i 8 numary hazety „Sialanskaja Niwa“. Widać i jana užo straciła łasku.

— **Začwierdžańnie kanfiskacyjaŭ.** Wilenski akružny sud začwierdziŭ kanfiskacyju kamisara uradu Nr. 8 „Našaje Sprawy“ z 10/I 1927 hodu i Nr. 2 „Narodnaha Zwonu“ z taho-ž čyśla. Abiedźwie hazety abwinawačwajucca pawodle art. 263 K. K.

— **Prypynieńnie hazety.** Z pryčyny taho, što dasiulešni redaktor „Našaje Sprawy“ zroksia swajho stanowišča, a prakuratura nie dapaŭściła da zaaryštawanaha pašla Miatły, wydaŭca hetaje hazety, dzieła podpisu zajawy kamisaru uradu ab naznačeńni na redaktara druhoje asoby, — „Nasza Sprawa“ da času wyznačeńnia pašlom Miatłoj nowaho redaktara nia moža wychadzić.

— **U Centralnym Sekretaryjacie Hramady.** U pamiaščeńni Centralnaha Sekretaryjatu Hramady palicejskaja warta užo žniata.

Jk nas pawiedamlajuć, za čas pracy Centralnaha Sekretarjatu pastupiła na ruki jaho zwyż 12 tysiać złotych, ja čačwiortaja častka sjabroŭskich składak, pasyłanaja z zboraŭ hurtkoŭ u Centralu. Hetak ahułam hurtkami sabrana siabroŭskich składak da 50.000 złotych. Dyk dziŭnymi wydajucca hutarki ab niejkich „tysiačach dalarau“, wydawanych byccam-ta na „płatnych ahentaŭ“ Hramady.

Pracaŭniki Centralnaha Sekretaryjatu atrymywali ŭ miesiac ad... 75 zł. da 120!

— **Wobysk u adwakata Rodziewiča.** 21-ha studzienia palicyja ŭ Wilni zrabiła wobysk u kwatery wiadamaha adwakata Waclawa Rodziewiča, jaki ŭ apoš-nija časy dawoli časta wystupaŭ, jak abaronca, u palityčnych procesach.

Hetaje pahwałčeńnie profesijanalnaje tajny adwokatury wyklikała siarod adwakataŭ hlybokaje abureńnie i pratesty.

Proci hetaha nowaha hwałtu i złamańnia istnujučaha ŭ Polšcy zakonu ab šanawańni profesijanalnaje tajny adwakataŭ wilenskaja rada adwakataŭ pašla rašučy pratest da ministra sprawiadliwašci. I woš tut—asabliwaja pikantnaść: jak sčwiaržaje „Kur. Wil.“, zahad złamać zakon daŭ... sam-ža ministar sprawiadliwašci,—toj, chto pawinien baranić zakon ad łamańnia!

— **Na „Łukiškach“ nie chapila miejsca.** 22 h. m. 13 palityčnych wiaźniaŭ pierawieziena z Łukišak da Stanisławowa. Pa miestu chadzili čutki što wywiezieny byli pasły dy inšyja aryštawanyja u źwiazku z apošniaj aferaj Hramady. Akazałasia heta nie-praŭdaj. Siarod wywiezianych jość i biełarusy: Arsień Kančeŭski, Mikoła Šyła i inš.

— **Śmierć kamisara ũradu na m. Wilniu.** 24 studnia h. h. pašla aperacyi šlapoj kiški pamior kamisar na m. Wilniu Wimbor. Biełarusam jon wiadomy tym, što wielmi šcyra kanfiskawaŭ biełaruskija hazety i inš. wydafni.

**Kulturniki pracujuć.** 22 studzienia h. h. u pamieškańni Centralnaha Wilenskaha Hurtka T-wa Biełaruskaje Škoły pračytana była lekcyja D-ram J. Dwarčaninam na temu „Adradžeńnie Českaha Narodu“. Lekcyja była pračytana wielmi żywa i wyklikała wiali-



kaje zacikaŭleńnie ũ prysutnych. Pašla lekcyi prapajau wielmi pryhoža niekalki pieśniau biełaruski chor, pad kiraŭnictwam p. Šyrmy.

— **Spektakl-wiečaryna.** U subotu, 29-ha studzienia adbudziecca spektakl-wiečaryna Nowašwieckaha Hurta Tawarystwa Biełaruskaje Školy ũ pamieškaŭni Wilenskaje Biełaruskaje Gimnazii. Pastaŭleny buduć dźwie kamedyi: 1) „Paŭlaniec“ i 2) „Modny Šlachciuk“; pašla—skoki pad duchawy arkiestr. Pačata a 7 hadz. ũwiečara.

Dachod pojdzie na kulturna-ašwietnyja mety.

— **Kryzis wałaknistaje pramysłowaści.** U Biełastoku, hałoŭnym centry wałaknistaje pramysłowaści našaha kraju, z pryčyny adsutnaści zakazaŭ prypyniłaŭsia praca ũ hetkich fabrykach sukna: Herca (95 rabotnikaŭ), Šmidta (35 rab.), Šlachtara (22 rab.) i Šwarcza (40 rab.).

Dziela tych-ža pryčyn spyniłaŭsia praca ũ fabrycy Pereckaha i Heniackaha ũ Wasilkowie, dzie pracawała 240 rabotnikaŭ.

— **Wyjaśnieńnia ũ sprawie spynieńnia karaŭ za lasnyja škody.** Kamisar uradu na m. Wilniu apawiašćaje, što zahad Prezidenta Respubliki z 30-ha listapada 1926 hodu ab prypynieńni karaŭ za lasnyja škody na adzin hod (ad 1-ha śnieжня 1926 hodu da 30-ha listapada 1927 hodu), kali prastupki byli ũčynieni da 22-ha studzienia 1922 h., sialanie časta tłuმაчаć niaprawilna, bačučy ũ hetym jak byccam dapuščeńnie na čas cełaha hodu biaskarnaści lasnych parubak i h. p. Kamisar wyjaśniaje, što skazanym zahadam Prezidenta ũ hetkich wypadkach kara adkła-dajecca tolki na praciah adnaho hodu i daroŭwajecca, kali zasudžany na jaje ũ praciahu hetaha adnaho hodu nia zrobić nowaha prastupku. Kali-ž prastupak paŭtorycca pierad kancom hodu, dyk winawajca budzie karany i za nowaje i za staroje.

— **Skasawańnie drobných niadoimkaŭ.** Urad wydaŭ zahad, kab drobnaja niadoimki da adnaho złotaha, jakija astalisia pašla peraličeńnia niadoimkaŭ u markach na złotyja, byli skasawany.

Jak wiedama, takija drobnaja sumy dahetul asabliwa pilna spahanialisia z našych sialan, pry čym košty ekzekucyi časta byli ũ niekalki ragozaŭ wialikšyja, čym sama niadoimka z karami i pracentami.



## Hołas Wybaršćyka.

(Waŭkowyskaha paw.)

Pawažany hr. Redaktar!

Budźcie łaskawy dać miesca u swajoj hazecie niżej-padadzienamu:

Z taho času jak ks. A. Stankiewič nazwaŭ B. S. R. Hramadu „kamunizujučaj“, ci prašćiej kažučy kamunistyčaj, jon-ža ks. A. S., pačau wiaści palemiku z paważanym praz uwieš biełaruski narod i starym pa pracy dziejačom, hram. A. Łuckiewičam. Čytajučy henyja palemičnyja pišmy — padumaješ: wiedama, abodwa dziejačy, dyk za jakojaści adno stučca niepahadzilisia, — nu i źdžom taje zhody; a tym časam ks. A. St. štoraz balej staŭ razychodzicca, što i prymusiła mianie napisać hetaje pišmo.

Ja, jak katalik, zašiody hardziusia ks. A. Stankiewičam. Kali pry wybarach — mnie zakidali što ja ahituju i budu hałasawać za žydcŭ, — ja z hordašciu adkazywaŭ: budu hałasawać za toj špisak, pa jakim prachodzić naš ks. A. Stankiewič. Dalej, ũ sprečcy sa swaim probaščam ab ks. A. Stankiewiču — hrudziami baraniŭ apošniaha jak biełarusa, nazywajučy jaho a.ž... historyčaj asobaj. Za słowy majho praciuńnika: „heta historyčny awanturnik“, ja čuć woć nia wylupiŭ swajmu probašču, jak za abrazu ks. A. Stankiewiča. Čiapier čytajučy jahonyja pišmy pa adrasu hram. A. Łuckiewiča — možna padumać što moj probašč praŭdu kazaŭ.

I praŭda, woźmiem praca jak pašla ks. A. Stank., jon niepracuje jak pasoł, na što my jaho wybrali, a pačau chryścić. Ale kaho? Nie padumajcie ludcy što dziaciej — niechrystaŭ — biełarusy nie ra toje pasłali ksiandza u Sojm, kab tudy wazić dziaciej da chrostu. Heny ks. pačau usich nas chryścić, i to nipytajučy — jak budziemo nazywacca, a sam pa dahadkach, što my da kahości „padobnyja“, dyk tak i pawinny nazywacca, pa „obrazu i padabienstwu“, značycca „kamunistami“. Kažu nas usich, bo ũsie šwiadomyja biełarusy biaz roźnicy wiery, pajšli hramadoju ũ „Hramadu“, za swaimi prawadarami, Zrabili heta šwiedama, abdušana, uwažajučy taki šlach za najprašćiejšy, chacia i najbołš ciarnisty, da ździešnieńnia swaich ideałaŭ — wyzwaleńnia nacyjanalna-sacyjanaha.

Widać Ks. šwiarbiac ruki da swajej specyjnalności, dyk raim sieści na parachwii a nie ũ Sojmie, to budzia balej raboty „pa swaim fachu“. Pačuwajučysia dziaciom Maci-Biełarusi Ks. pawinien źniać z nas swajo klajmoł, bo hetkim imiam kožny pastarunkowy, kožny defenzyuščyk, kožny worah usiaho biełaruskaha nas chryścić, a Ks. jašče pamazwaja św. alejami, dy kładzie piečatku u metryku; hetym samym ks. Stank. staŭ u rady werahaŭ, proci swajho Narodu. Niachaj wojčanka nie zabywajecca, što dziela hetaha imiani jakoje pa „padobności“, nam prypisaŭ, padyjmaješ na swoj narod ułasnaju rukoju — palicejskuju nahajku, swajoju duchoŭnaju rukoju atčyniaješ naściež — wastrožnyja dźwieri, sam ździraješ z swajho brata apošniuju saročku u formie niepamierna-šalonych štrafaŭ (na kolki tysiačaŭ) za toje, što ũ troch susiedzi čytajuć biełaruskuju hazetu. Moć nie dašćio wiery, dyk kali łaska zahlańcie u Waŭkawyskaje starostwa—pračytajcie prysudy (orzeczenia). Ci nia cierz heny, „chrest“ siońnia syplucca represii i aryšty? Zahlań ksiandžok u swajo sumleńnie—ci ũ paradku jano?

Sciapuk Bensar.

Wyšaŭ z druku **druhim wydańniem** i pradajecca u wa ũsich biełaruskich kniharniach

## BIEŁARUSKI ADRYŪNY KALENDAR

Biełaruskaha Wydawieckaha Towarystwa. Pieršaje wydawańnie ũ liku 6 tysiać egzempl. razyštosia ũ praciahu 2-ch tydniaŭ.

ŠPIAŠAJCIESIA NABYĆ! Bo зробiena ũžo zakazaŭ na 3.500 egz. nowaha wydańnia.

HOŁAŪNY SKŁAD:

Wilnia, Wostrabramskaja Nr. 1, Biełaruskaja Kniharnia Biełar. Wyd. T-wa.

